



Eritrean National Council for Democratic Change

ኤርትራዊ ሃገራዊ ባይቶ ንዲሞክራሲያዊ ለውጢ፡ ንግዳያት ISIS /ዳግሽ/ን ኣብ ሜዲትራንያን ባሕሪ ንዘጋጠመ ጅምላዊ ህልቂት ኤርትራውያን ስደተኛታትን ኣመልኪቱ። ዝኸሪ ስነ-ስርዓት ኣዘን ኣካይዱ

ኣብ ቀጽሪ ቤት ጽሕፈት ኤርትራዊ ሃገራዊ ባይቶ ንዲሞክራሲያዊ ለውጢ ንዝኸሪቶም ብ19 ሚያዝያ 2015 ብግብረ-ሽበራዊ ጉጅለ ISIS /ዳግሽ/ ኣብ ሃገረ ሊቢያ ብዘስካኸኸ ኣረሚናዊ ስጉምቲ ዝተቐንጸሉ ንጹሃት ኤርትራውያንን ኢትዮጵያውያንን ስደተኛታት፤ ከምኡ'ውን ኣብ ተመሳሳሊ እዋን ኣብ ማእከል ሜዲትራንያን ባሕሪ ብዘጋጠመ ጅምላዊ ህልቂት ህወቶም ዝሰኣኑ ኣስታት 800 ስደተኛታት ናይ ዝኸሪ ስነ-ስርዓት ተካይዱ።



ኣብዚ ብቤት ጽሕፈት ህዝባዊ ጉዳያትን ዞባዊ ሽማግሌ ኢትዮጵያን ዝተወደበ ናይ ዝኸሪ ስነ-ስርዓት፡ ኣባላት ፖለቲካዊ ውድባት ኤሃባደለ፣ ኣባላት ሰልፊ ደሞክራሲ ህዝቢ ኤርትራ፣ ብርክት ዝበለ ቁጽሪ ህዝቢ ኤርትራ ነባሪ ኣዲስ-አበባን ኤርትራውያን ስደተኛታትን ዝተረኸቡሉ ኣጋጣሚ'ዩ ተጸንቢሉ።

ኣብ መኸፊቲዚ ስነ-ስርዓት፡ ነቶም ግዳያት ክልቲኡ ፍጻሜታት ብሕልና ንምዝካር ዝዓለመ ነፍሲ-ወከፍ ተሳተፊዚ ስነ-ስርዓ ሽምግ ብምውላዕ ዝኸሪ ሰማእታት ብምግባር ብሕልናዊ ጸሎት ዘኪርዎም።

ድሕሪዚ፡ ኣብ-መንበር ፈጻሚት ቤት ጽሕፈት ብጻይ ክፍለየውሃንስ ወልደገርግስን ብጻይ ጀማል ሳልሕን፡ ብደረጃ ፊ/ቤ/ጽ ዝተዳለወ ናይ ኣዘን መግለጺ ብቋንቋታት ኣረብኛን ትግርኛን ኣቕሪቦም። ብመሰረትቶም ብጸት ዘቕረብዎ ቃል ፊ/ቤ/ጽ፡ ኣብ ልዕሊ ኤርትራውያን ስደተኛታት ዝበጸሐ ኣደጋ ዝተሰምየም መሪር ኣዘን ብምግላጽ፡ ንግዳያትቲ ኣደጋ መንግስተ-ሰማይ ከዋርሶም፤ ንስድራታቶምን ድማ ጽንዓት ክህቦም ብምትሰፋው፡ ተካፊልቲ ኣዘኖም ምዃናም ገለጸም።



እቲ በዞም ብጸት ዝቐረበ መግለጺ ፈ/ቤ/ጽ ብምቅጻል፡ ቶታሊታርያዊ ስርዓት ህግደፍ ኣብ ልዕሊ ኤርትራውያን ስደተኛታት ዝወረደ ጅምላዊ ህልቂትን ባርባራዊ ግፍዕታት ዳግሽን ከምቲ ዝቐደመ ኣብ ልዕሊ ጎኖት ዝበጸሐ ሓደጋ ጌሩ ኣብ ርእሲ ምግላጽ፡ መርገጹ ከንጽር'ውን ብዘይምክኣሉ ብቐጥታን ተዘዋዋርን መንገዲ ካብ ተሓታቲ ም'ኳኑ ኣነጻጽም። እዚ ናይ ቶታሊታርያዊ ስርዓት ህግደፍ ስቕታ፡ ብወዝቢ ዘይም'ኳኑ ብምንጻር “ህግደፍን ዳግሽን ናይ ሓደ ሳንቲም ክልተ ገጸት ካብ ሓደ ፖለቲካዊ ሩባ ዝተቐድሑ ቦኸርን ሕሳስ-ልደን ደቂ-መዛምርቲ ህልቂት ብም'ኳኖም ዝተፈጥረ ታሪኻዊ ምግጥጣም” ክብሉ ገለጸም።

ኣብ መወዳእታ እቲ ብፈ/ቤ/ጽ ዝወጸ መግለጺ ሓዘን፡ “ህልቂት ንጹሃት ዜጋታትና ዘብቐፅዮ ድሕነትን ቀጻልነት ህዝብን ሃገርን ውሑስ ዝኸውን፡ እናተሰደድና ኣብ በረኻታት ሰሃራ፣ ሊቢያን ግብጽን ወይ'ውን


ማእከላይ ባሕርን ሜዲቴራንንያንን ብዋጋ ህይወትና ምስ ሞት እናተቐመርና ዘይኮነስ፤ ምንጪ ህልቂትናን ውርደትናን ንዝኾነ ቶታሊታርያዊ ስርዓት ህግደፍ ብምእላይ፡ ጎይቶት ባዕልናን ሃገርናን ንኹሉ ኩነት ብምፍጣር ጥራሕዮ፤ ዘላቂ፣ ዘተሓሳዩምንን ውሑስን ህይወት ክህልወና ዝኸእል። እዚ ምስ እንገብር ጥራሕዮ ካብ ሓዘን ናብ ሓዘን ንዝወራረሱ ዘለዉ ኤርትራውያን ስድራታት ዘልኣለማዊ ደበስ እንድብሶም ክብል ናይ ጽንዓት ቃልስን መኸተን ጸውዒቱ ናብ መላእ ህዝቢ ኤርትራ ብሓፈሻ ናብ መንእሰያት ኤርትራ ድማ ብፍላይ ኣመሓላሊፉ።

ድሕሪዚ ናይ ፈ/ቤ/ጽ መግለጺ ሓዘን፡ ዝተፈላለዩ ፖለቲካዊ ውድባትን ውልቕ-ሰባትን ኣብ'ቲ ስነ-ስርዓት ዝተሳተፉ፡ ኣብ መንጎቲ ዝተሰርዐ ናይ ዝኸሪ መደባት፡ መግለጺታቶም ክህቡ ዕድል ተዋሂቡዎም። ገለ ካብ'ቶም ኣብ'ቲ መድረኽ ዝተሳተፉ፤ ኣቦ መንበር ፖ/ቤ/ጽ ኤርትራዊ ደሞክራሲያዊ ኪዳን ብጻይ ጅማል ሳልሕ ነቲ ኣጋጣሚ ኣመልኪቱ ዝወጸ መግለጺ ከቕርብ እንክሎ፡ ኣቦ-መንበር ኤስደሊ ብጻይ የውሃንስ ኣስመላሽ እውን ሓጺር መግለጺ ሂቡ።





በዚ መሰረት ድማ ካብ መንጎቶም መግለጺ ዝሃቡ ተሳተፍቲ እቲ ሓደ፡ “እዚ ዘጋጠመና ሓደጋ ኣመና መሪርን ዘቐንዙንዮ። ነዚ ከምዚ ዝኣምስለ ሓደጋ እንህቦ ምላሽ ግን ሽምዓ ብምውላዕ ጥራይ ክኸውን የብሉን። ዝወላዕናዮ ሽምዓ ድሕሪ ፍርቂ ሰዓት ክጠፍእዮ። ልዕሊ ኩሉ እዚ መድረኽዚ ዝጠልበና ዘሎ ልብና ከነብርሖ። ነዚ ንሓልፎ ዘለና ናይ ሕሰም ምዕራፉ ክንግጽፍዮ። ልብና እንተበሪሁ ብቐንዕና እንታይ ክንገብር ከምዘሎና ክንዛተን ኣብ ሓባራዊ ዕዮ ክንዋፈርን የክእለናዮ። ቅድሚ ሕጂ 365 ንጹሃት ዜጋታትና ኣብ ላምፔዱሳ ሓሊቐም። ምስ ኩሉቲ ሽዑ ዝነበረና ከቢድ ሓዘን ሽምዓ ወሊዕና ዘኪርናዮም። ሎሚ ከኣ ካልእ ዘሰቅቕ ሓደጋ ኣንኒፋና። እዚ ከምዚ ዝበለ ተርእዮ ደው ክነብሎ እንተዘይከኢልና፡ ንጽባሕውን ውሕስነት የብልናን። ስለዚ ንከምዚ ዝኣምስለ መሪር ሓዘን ከይንለምዶን ከይነዘውትሮን ልብና ብምብራህ መዋጽኦ ንግበረሉ” ክብል መግለጺ ሓዘኑ ኣቐረቡ።



ኣብዚ ብ03 ግንቦት 2015 ዝተካየደ ናይ ዝኸሪ ስነ-ስርዓት ካብ ዝተሳተፉ ብዙሓት መንእሰያት፣ ኣሕመድ ኢብራሂም፣ ተሾመ ገ/ሚካኤል፣ ቴድሮስ ዘውዱን ሳልክ ዓሊን ነቲ ስነ-ስርዓት ዝኸሪ ዝውክል ስነ-ጥበባዊ ግጥምታት ከቕርቡ እንከለዉ፣ ኣቶ ኣይነዓለም ድማ ወረጃ ብዝኾነ ኣቕራርባን ብያታዊ ኣገባብ “ኣውሎ” ረዚን ምዕዶ ዝሓዘለ እዋናዊ መልእኽቲ ኣቕረቦም።

ኣብ መወዳእታ፣ ኣቦ መንበር ዞባዊ ሸማግለ ብጻይ ዳዊት መዝገበ መጠቓለሊ ኣሳብ ድሕሪ ምቕራብ፣ ተሳተፍቲቲ ዝኸሪ ስነ-ስርዓት ኢድ-ንኢድ ተተሓሒዞም ብሸምቶም ግዳያት “ኣዘንና ንምድባስ፣ ምንጨ ስደትና ንዝኾነ ስርዓት ህግደፍን ናይ ብርሰት ኣደግኡን ንምዕጻፍ ቃል ንኣቲ” ብዝብል መብጽዓ እቲ ዝኸሪ ስነ-ስርዓት ተዛዚሙ።



ቤት ጽሕፈት ዜናን ባህልን
ኤርትራዊ ሃገራዊ ባይቶ ንደሞክራሲያዊ ለውጢ
04 ግንቦት 2015